



Kunsill
tal-Unjoni Ewropea

Brussell, 3 ta' Novembru 2023
(OR. en)

Fajl Interistituzzjonali:
2023/0392(NLE)

14988/23
ADD 1

AELE 40
EEE 37
N 93
ISL 52
FL 31
MI 935
CLIMA 530
ENV 1232
ENER 594
TRANS 471

PROPOSTA

minn:	Is-Segretarju Ġenerali tal-Kummissjoni Ewropea, iffirmata mis-Sa Martine DEPREZ, Direttur
data meta waslet:	3 ta' Novembru 2023
lil:	Is-Sa Thérèse BLANCHET, Segretarju Ġenerali tal-Kunsill tal-Unjoni Ewropea
Nru dok. Cion:	COM(2023) 696 final
Sugġett:	ANNESS tal-Proposta għal DEĊIŻJONI TAL-KUNSILL dwar il-pożizzjoni li għandha tiġi adottata, f'isem l-Unjoni Ewropea, fil-Komitat Kongunt taż-ŻEE, dwar emenda tal-Anness XX (L-ambjent) tal-Ftehim ŻEE (ETS Marittima u Stazzjonarja)

Id-delegazzjonijiet isibu mehmuz id-dokument COM(2023) 696 final.

Mehmuz: COM(2023) 696 final



IL-KUMMISSJONI
EWROPEA

Brussell, 3.11.2023
COM(2023) 696 final

ANNEX

ANNESS

ta' [...]

Proposta ghal

DEĊIŻJONI TAL-KUNSILL

**dwar il-pożizzjoni li ghandha tiġi adottata, f'isem l-Unjoni Ewropea, fil-Komitat
Kongunt taż-ŻEE, dwar emenda tal-Anness XX (L-ambjent) tal-Ftehim ŻEE**

(ETS Marittima u Stazzjonarja)

ANNESS

ABBOZZ TA' DEĊIŻJONI TAL-KUMITAT KONGUNT TAŻ-ŻEE

Nru [...]

ta' [...]

li temenda l-Anness XX (L-Ambjent) tal-Ftehim ŻEE

IL-KUMITAT KONGUNT TAŻ-ŻEE,

Wara li kkunsidra l-Ftehim dwar iż-Żona Ekonomika Ewropea ("il-Ftehim ŻEE"), u b'mod partikolari l-Artikolu 98 tiegħu,

Billi:

- (1) Ir-Regolament (UE) 2023/957 tal-Parlament Ewropew u tal-Kunsill tal-10 ta' Mejju 2023 li jemenda r-Regolament (UE) 2015/757 sabiex tiġi prevista l-inkluzjoni tal-attivitajiet tat-trasport marittimu fis-Sistema tal-UE għall-Iskambju ta' Kwoti tal-Emissjonijiet u għall-monitoraġġ, ir-rappurtar u l-verifika ta' emissjonijiet ta' gassijiet serra addizzjonali u emissjonijiet minn tipi ta' bastimenti addizzjonali¹ għandu jiġi inkorporat fil-Ftehim dwar iż-ŻEE.
- (2) Id-Direttiva (UE) 2023/959 tal-Parlament Ewropew u tal-Kunsill tal-10 ta' Mejju 2023 li temenda d-Direttiva 2003/87/KE li tistabbilixxi sistema għall-iskambju ta' kwoti ta' emissjonijiet ta' gassijiet serra ġewwa l-Unjoni u d-Deċiżjoni (UE) 2015/1814 dwar l-istabbiliment u l-funzjonament ta' riżerva tal-istabbiltà tas-suq għas-sistema għall-iskambju ta' kwoti tal-emissjonijiet tal-gassijiet serra tal-Unjoni² għandu jiġi inkorporat fil-Ftehim dwar iż-ŻEE.
- (3) Id-Deċiżjoni (UE) 2023/852 tal-Parlament Ewropew u tal-Kunsill tad-19 ta' April 2023 li temenda d-Deċiżjoni (UE) 2015/1814 fir-rigward tal-ghadd ta' kwoti li għandhom jitqiegħdu fir-riżerva tal-istabbiltà tas-suq għas-sistema tal-Unjoni għan-negozjar ta' kwoti ta' emissjonijiet ta' gassijiet serra sal-2030³ għandu jiġi inkorporat fil-Ftehim dwar iż-ŻEE.
- (4) Id-Deċiżjoni tal-Kummissjoni (UE) 2023/1575 tas-27 ta' Lulju 2023 dwar il-kwantità ta' kwoti li se jinħarġu għall-Unjoni kollha skont is-Sistema tal-UE għall-Iskambju ta' Kwoti tal-Emissjonijiet għall-2024⁴ għandu jiġi inkorporat fil-Ftehim dwar iż-ŻEE.
- (5) Il-kwantità totali ta' kwoti li għandhom jinħarġu għas-sena 2027 skont l-iskema l-ġdida għall-iskambju ta' kwoti tal-emissjonijiet għas-setturi tal-bini, tat-trasport bit-triq u oħrajn addizzjonali għandha tiġi ppubblikata mill-Kummissjoni sal-1 ta' Jannar 2025 u, b'hal fil-każ tas-Sistema eżistenti għall-Iskambju ta' Kwoti tal-Emissjonijiet, se tistabbilixxi l-limitu b'hal kwantità ta' kwoti fiż-ŻEE kollha. Jenhtieg li l-Istati taż-ŻEE-EFTA jipprovdu *data* tal-input u ser jiġu kkonsultati matul il-proċess ta' thejjija tad-Deċiżjoni rilevanti tal-Kummissjoni.

¹ ĠU L 130, 16.5.2023, p. 105.

² ĠU L 130, 16.5.2023, p. 134.

³ ĠU L 110, 25.4.2023, p. 21.

⁴ ĠU L 192, 31.7.2023, p. 30.

- (6) L-inkorporazzjoni tad-Direttiva (UE) 2023/959 tal-Parlament Ewropew u tal-Kunsill hija minghajr preġudizzju għall-valutazzjoni tal-Istati tal-EFTA tar-Regolament (UE) 2023/955 tal-Parlament Ewropew u tal-Kunsill tal-10 ta' Mejju 2023 li jistabbilixxi Fond Soċjali għall-Klima fil-kuntest tal-kamp ta' applikazzjoni tal-Ftehim ŻEE.
- (7) Abbażi tal-unjoni reġjonali tal-Liechtenstein mal-Iżvizzera u f'konformità mat-trattat bilaterali dwar l-imposti ambjentali⁵, tiġi applikata taxxa fuq is-CO2 fil-Liechtenstein, li l-amministrazzjoni tiegħu, inkluż il-ġbir, il-monitoraġġ u r-rappurtar, titwettaq mill-awtoritajiet u l-entitajiet Żvizzeri. Għalhekk għal-Liechtenstein, fir-rigward tal-iskema l-ġdida għall-iskambju ta' kwoti tal-emissjonijiet għas-setturi tal-bini, tat-trasport bit-triq u oħrajn addizzjonali, rieżami tad-data tat-tmiem tad-deroga skont l-Artikolu 30e(3) tad-Direttiva 2003/87/KE u eżenzjoni mir-regoli amministrattivi relatati sa dak iż-żmien u l-aġġustamenti korrispondenti fis-sorsi tad-data dwar l-emissjonijiet huma xierqa.
- (8) Iċ-ċifri ppubblikati bid-Deciżjoni (UE) 2023/1575 għall-kwantità ta' kwoti għall-Unjoni kollha għall-2024 u t-tnaqqis annwali tal-kwoti li għandhom jinħarġu li jirrizultaw mill-applikazzjoni tal-fattur lineari ta' tnaqqis jinkludu l-Istati tal-EFTA, f'konformità mad-Direttiva (UE) 2023/959.
- (9) Jenhtieg għalhekk, li l-Anness XX tal-Ftehim dwar iż-ŻEE jiġi emendat skont dan,
ADOTTA DIN ID-DEĊIŻJONI:

Artikolu 1

L-Anness XX tal-Ftehim dwar iż-ŻEE għandu jiġi emendat kif ġej:

1. Il-punt 21al (id-Direttiva 2003/87/KE tal-Parlament Ewropew u tal-Kunsill) għandu jiġi emendat kif ġej:
 - (i) jiżdied l-inċiż li ġej:

‘- **32023 L 0959**: Id-Direttiva (UE) 2023/959 tal-Parlament Ewropew u tal-Kunsill tal-10 ta' Mejju 2023 (GU L 130, 16.5.2023, p. 134).’;
 - (ii) l-adattament (d) għandu jiġi sostitwit b'dan li ġej:

‘(d) L-Artikolu 3d(4), ir-raba' sentenza tat-tieni subparagrafu tal-Artikolu 3ga (3), l-Artikolu 10(3), l-Artikolu 30d(6) u l-ewwel subparagrafu tal-Artikolu 30e(3)(h) ma għandhomx japplikaw għall-Istati tal-EFTA.’;
 - (iii) fl-adattament (e), il-kliem “Il-paragrafi li ġejjin għandhom jiddaħhlu fl-Artikolu 9” huma sostitwiti bil-kliem “Il-paragrafi li ġejjin għandhom jiżdiedu wara l-ewwel paragrafu tal-Artikolu 9”;
 - (iv) l-adattament (j) jiġi tnaqqas; l-adattamenti (f) sa (i) huma nnumerati mill-ġdid bħala (g) sa (j);
 - (v) l-adattament li ġej jiddaħhal wara l-adattament (e):

‘(f) Il-paragrafu li ġej għandu jiżdied wara t-tieni paragrafu tal-Artikolu 9:

⁵ Vertrag zwischen dem Fürstentum Liechtenstein und der Schweizerischen Eidgenossenschaft betreffend die Umweltabgaben im Fürstentum Liechtenstein, abgeschlossen am 29. Januar 2010 (LGBI. 2010 Nr. 12).

“Fir-rigward tal-Istati tal-EFTA, iċ-ċifri meqjusa għall-kalkolu tal-kwantità ta’ kwoti fiż-ŻEE kollha li għandhom jinħarġu mill-2024 il-quddiem skont dan l-Artikolu huma stabbiliti fil-Parti B tal-Appendiċi.”;

(vi) l-adattamenti (t) u (u) huma nnumerati mill-ġdid bħala adattamenti (z) u (za); l-adattamenti (l) sa (s) huma nnumerati mill-ġdid bħala adattamenti (o) sa (v); adattament (k) huwa nnumerat mill-ġdid bħala l-adattament (l);

(vii) l-adattazzjonijiet li ġejjin huma miżjuda wara l-addattament (j):

‘(k) Fl-Artikolu 10a(1), il-kliem “, jew obbligi ekwivalenti, skont il-ligi nazzjonali fl-Istati tal-EFTA,” għandu jiddaħhal wara l-kliem “l-Artikolu 8 tad-Direttiva 2012/27/UE tal-Parlament Ewropew u tal-Kunsill”.

(viii) l-adattazzjonijiet li ġejjin huma miżjuda wara l-addattament (l):

‘(m) Is-subparagrafu li ġej għandu jiddaħhal wara l-ewwel subparagrafu tal-Artikolu 12(3):

“Deċiżjonijiet li jirrigwardaw l-Istati tal-EFTA, għandhom jittiehdu mill-Kumitat Kongunt taż-ŻEE, skont il-proċeduri stabbiliti fil-Ftehim taż-ŻEE.”

(n) Is-subparagrafu li ġej għandu jiddaħhal wara l-Artikolu 12(3-c):

“Deċiżjonijiet dwar talbiet magħmula minn żewġ Stati tal-EFTA, għandhom jittiehdu mill-Kumitat Kongunt taż-ŻEE, skont il-proċeduri stabbiliti fil-Ftehim taż-ŻEE.”;

(ix) it-test tal-adattament (o) għandu jiġi sostitwit b’dan li ġej:

“Is-subparagrafu li ġej għandu jiddaħhal wara l-ewwel subparagrafu tal-Artikolu 16(3):

“L-Istati tal-EFTA għandhom jipprovdu għal multi għal emissjonijiet eċċessivi li huma ekwivalenti għal dawk tal-Istati Membri tal-UE.”;

(x) it-test tal-adattament (s) għandu jiġi sostitwit b’dan li ġej:

Is-subparagrafu li ġej għandu jiżdied fl-Artikolu 18b(1):

“Għall-finijiet tat-twettiq tal-obbligi tagħhom skont id-Direttiva, l-Istati tal-EFTA u l-Awtorità ta’ Sorveljanza tal-EFTA jistgħu jitolbu l-assistenza tal-EMSA jew ta’ organizzazzjoni rilevanti oħra u jistgħu jikkonkludu għal dak il-għan kwalunkwe ftehim xieraq ma’ dawk l-organizzazzjonijiet.”;

(xi) l-adattament li ġej jiddaħhal wara l-adattament (v):

‘(w) Is-sentenza li ġejja tiżdied fis-sitt subparagrafu tal-Artikolu 30d(4):

“Fil-każ imsemmi f’dan is-subparagrafu, is-sehem tal-kwoti tal-Istati tal-EFTA magħmula disponibbli għall-Fond Soċjali għall-Klima f’konformità mal-Artikolu 10a(8b) ta’ din id-Direttiva, il-paragrafu 3 ta’ dan l-Artikolu u dan il-paragrafu ma għandhomx jiġu affettwati.”

(x) Fir-rigward tal-Istati tal-EFTA, l-Artikolu 30e(3)(a) huwa sostitwit bil-paragrafu li ġej:

“L-Istat tal-EFTA kkonċernat jinnotifika lill-Awtorità ta’ Sorveljanza tal-EFTA dwar dik it-taxxa nazzjonali fuq il-karbonju mhux aktar tard minn

2-il xahar wara d-dhul fis-sehh tad-Deciżjoni tal-Kumitat Kongunt taż-ŻEE xx/2023 ta' xx [din id-Deciżjoni], u jiddokumenta l-livell tat-taxxa billi jipprovdi referenzi għall-istrument nazzjonali rilevanti rigward ir-rata tat-taxxa attwali u r-rati tat-taxxa indikati sal-2030; l-Istat tal-EFTA kkonċernat jinnotifika lill-Awtorità ta' Sorveljanza tal-EFTA bi kwalunkwe bidla sussegwenti fit-taxxa nazzjonali fuq il-karbonju; l-Awtorità ta' Sorveljanza tal-EFTA għandha minnufih, u mhux aktar tard minn xahar (1) wara dan, tikkomunika kwalunkwe notifika minn Stat tal-EFTA lill-Kummissjoni;”

(y) Is-subparagrafi segwenti għandhom jiżdiedu fl-Artikolu 30e(3):

“Għal-Liechtenstein, l-applikazzjoni tad-data tat-tmiem tad-deroga, l-31 ta' Diċembru 2030, se tiġi rieżaminata bhala parti mid-Deciżjoni li jmiss tal-Kumitat Kongunt dwar id-Direttiva 2003/87/KE wara r-rieżami ta' Lulju 2026 tad-Direttiva, filwaqt li jitqiesu r-regoli rilevanti applikabbli fil-Liechtenstein minhabba l-unjoni reġjonali tiegħu mal-Iżvizzera u b'mod partikolari t-taxxa fuq is-CO₂ u l-amministrazzjoni tagħha kif regolata f'konformità mat-trattat bilaterali dwar l-imposti ambjentali fid-dawl tal-ekwivalenza tagħhom mas-sistema għall-iskambju ta' kwoti tal-emissjonijiet għall-bini, it-trasport bit-triq u setturi addizzjonali, u sa fejn ikun possibbli r-riżultati tar-rieżami tal-Kummissjoni tal-implimentazzjoni tal-Kapitolu IVa tad-Direttiva 2003/87/KE f'konformità mal-Artikolu 30i ta' dik id-Direttiva.

Sakemm tidhol fis-sehh id-Deciżjoni tal-Kumitat Kongunt li jmiss dwar id-Direttiva 2003/87/KE, l-Artikoli 30b u 30f tad-Direttiva 2003/87/KE ma għandhomx japplikaw fil-Liechtenstein. Kwalunkwe *data* rilevanti għall-aġġustamenti tal-kwantità ta' kwoti għall-Unjoni kollha għal-Liechtenstein relatata mas-sistema għall-iskambju ta' kwoti tal-emissjonijiet stabbilita skont il-Kapitolu IVa tad-Direttiva 2003/87/KE se tittiehed mill-inventarji tal-emissjonijiet tal-gassijiet serra tal-UNFCCC għal-Liechtenstein sakemm id-*data* ta' monitoraġġ skont l-Artikolu 30f tad-Direttiva ma tkunx disponibbli.”;

(xii) it-test tal-Parti B tal-appendiċi tal-adattament (za) għandu jiġi sostitwit b'dan li ġej:

“PARTI B

Iċ-ċifri tal-Istati tal-EFTA rilevanti għall-kalkolu u l-aġġustament tal-kwantità ta' kwoti madwar iż-ŻEE li għandhom jinharġu mill-2021 sal-2030 skont l-Artikoli 9 u 9a tad-Direttiva 2003/87/KE

Għad-determinazzjoni ta' dawn iċ-ċifri, ġie applikat il-fattur lineari ta' 2.2 % mill-2021 sal-2023, 4.3 % mill-2024 sal-2027 u 4.4 % mill-2028.

PAK 2021-2030	L-Iżlanda	In-Norveġja
2021	1 432 642	16 304 948
2022	1 393 440	15 858 793

2023	1 354 238	15 412 638
2024	1 227 504	14 242 697
2025	1 148 901	13 331 215
2026	1 045 721	12 140 314
2027	967 476	11 235 954
2028	887 411	10 310 563
2029	807 347	9 385 171
2030	727 282	8 459 779

Dawn iċ-ċifri ma jinkludux il-kwoti li jikkorrispondu għall-inkluzjoni fil-kamp ta' applikazzjoni tad-Direttiva ETS tal-emissjonijiet ta' gassijiet serra għajr l-emissjonijiet tas-CO₂ mill-attivitajiet tat-trasport marittimu mill-1 ta' Jannar 2026 u l-kopertura tal-emissjonijiet tal-bastimenti offshore mill-1 ta' Jannar 2027, abbażi tal-emissjonijiet tagħhom għall-aktar sena reċenti li għaliha hemm *data* disponibbli.”.

2. L-inċiżi li ġejjin jiżdiedu mal-punt 21alj (id-Deciżjoni (UE) 2015/1814 tal-Parlament Ewropew u tal-Kunsill):
 - ‘- **32023 D 0852**: Id-Deciżjoni (UE) 2023/852 tal-Parlament Ewropew u tal-Kunsill tad-19 ta' April 2023 (ĠU L 110, 25.4.2023, p. 21),
 - **32023 L 0959**: Id-Direttiva (UE) 2023/959 tal-Parlament Ewropew u tal-Kunsill tal-10 ta' Mejju 2023 (ĠU L 130, 16.5.2023, p. 134).”
3. Il-punt li ġej jiddaħhal wara l-punt 21apn (id-Deciżjoni tal-Kummissjoni (UE) 2020/1722):
 - ‘21apo. **32023 D 1575**: Id-Deciżjoni tal-Kummissjoni (UE) 2023/1575 tas-27 ta' Lulju 2023 dwar il-kwantità ta' kwoti li se jinħarġu għall-Unjoni kollha skont is-Sistema tal-UE għall-Iskambju ta' Kwoti tal-Emissjonijiet għall-2024 (ĠU L 192, 31.7.2023, p. 30).”
4. Il-punt 21aw (ir-Regolament (UE) Nru 2015/757 tal-Parlament Ewropew u tal-Kunsill) għandu jiġi emendat kif ġej:
 - (i) it-titolu huwa sostitwit b'dan li ġej:
 - “Ir-Regolament (UE) 2015/757 tal-Parlament Ewropew u tal-Kunsill tad-29 ta' April 2015 dwar il-monitoraġġ, ir-rappurtar u l-verifika ta' emissjonijiet ta' gassijiet serra mit-trasport marittimu, u li jemenda d-Direttiva 2009/16/KE”;
 - (ii) jiżdied l-inċiż li ġej:
 - ‘- **32023 R 0957**: Ir-Regolament (UE) 2023/957 tal-Parlament Ewropew u tal-Kunsill tal-10 ta' Mejju 2023 (ĠU L 130, 16.5.2023, p. 105).”

Artikolu 2

It-testi tar-Regolament (UE) 2023/957, id-Direttiva (UE) 2023/959 u d-Deciżjonijiet (UE) 2023/852 u (UE) 2023/1575 bil-lingwa İzlandiża u b'dik Norveġiża, li se jiġu ppubblikati fis-

Suppliment dwar iż-ŻEE ta' *Il-Ġurnal Uffiċjali tal-Unjoni Ewropea*, għandhom ikunu awtentiċi.

Artikolu 3

Din id-Deċiżjoni għandha tidhol fis-seħh fi [...], jew fil-jum li jiġi wara l-aħhar notifika lill-Kumitat Kongunt taż-ŻEE skont l-Artikolu 103(1) tal-Ftehim ŻEE, skont liema wiehed minnhom ikun l-aħhar^{6*}.

[Għandha tapplika mill-31 ta' Diċembru 2023.]

Artikolu 4

Din id-Deċiżjoni għandha tiġi ppubblikata fit-Taqsima taż-ŻEE ta' *Il-Ġurnal Uffiċjali tal-Unjoni Ewropea*, u fis-Suppliment taż-ŻEE tiegħu.

Magħmul fi Brussell, [...].

Għall-Kumitat Kongunt taż-ŻEE

Il-President

[...]

Is-Segretarji

Għall-Kumitat Kongunt taż-ŻEE

[...]

⁶ * [Ma huma indikati ebda rekwiżiti kostituzzjonali.] [Huma indikati rekwiżiti kostituzzjonali.]